

முதியோருக்கான தேசிய சபை - 2012

1. நிதிக் கூற்றுக்கள்

1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் தரப்பட்டுள்ள விடயங்களைத் தவிர்த்து 2012 திசெம்பர் 31 இல் உள்ளவாறான முதியோருக்கான தேசிய சபையின் நிதி நிலைமையினையும் அத் திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் பொதுவாக ஏற்றுக்கொள்ளப்பட்ட கணக்கீட்டுத் தத்துவங்களுக்கு இணங்க நிதிக் கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

1.2 நிதிக் கூற்று தொடர்பான கருத்துரைகள்

1.2.1 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) மீளாய்வாண்டின் இறுதியில் திரண்ட பெறுமானத் தேய்வுக்கான ஏற்பாடு ரூபா 435,000 தொகையால் குறைத்துக் காண்பிக்கப்பட்டிருந்தது.

(ஆ) உலக சுகாதார அமைப்பிடமிருந்து பெற்றுக்கொள்ளப்பட்ட ரூபா 104,614 தொகை குறுகிய கால நடைமுறைப் பொறுப்புக்களின் கீழ் காண்பிக்கப்பட்டிராததுடன் அது உரிமை மூலதனத்தின் (Equity/Liabilities) கீழ் காண்பிக்கப்பட்டிருந்தது.

(இ) மீளாய்வாண்டின் போது வங்கிக்குச் செலவு வைக்கப்பட்ட ரூபா 41,245 தொகை மற்றும் முதியோரைப் பாதுகாத்தல் கெபகரு கணக்கிற்குரிய வங்கிக்குக் கிடைத்த ரூபா 24,000 தொகை என்பன இனங்காணப்பட்டு வருமானத்திற்குக் கொண்டுவரப்பட்டிருக்கவில்லை.

(ஈ) வங்கிக் கட்டணம் ரூபா 4,550 தொகை கணக்குகளுக்கு
கொண்டுவரப்பட்டிருக்கவில்லை.

(உ) அட்டுறு செலவினம் ரூபா 382,150 தொகை குறைவாகக்
கணக்குகளுக்கு கொண்டுவரப்பட்டிருந்தது.

1.2.2 கணக்காய்விற்கான சான்றுகள் இன்மை

பின்வரும் கணக்கு விடயங்களில் அவற்றுக்கு முன்னால் காட்டப்பட்டுள்ள
சான்றுகள் கணக்காய்விற்குச் சமர்ப்பிக்கப்பட்டிருக்கவில்லை.

விடயம்	பெறுமதி ரூபா	சமர்ப்பிக்கப்படாத சான்றுகள்
(அ) நிலையான சொத்துக்கள்		
(i) தளபாடமும் உபகரணங்களும்	7,644,348	நிலையான சொத்துப் பதிவேடு விபரமான பட்டோலை
(ii) இயந்திரமும் உபகரணங்களும்	2,441,309	
(ஆ) தீர்க்கப்படாத முற்பணம்	1,000	முற்பணப் பதிவேடு
(இ) தொலைபேசிப் பட்டியல்	429,579	தொலைபேசிக் கட்டணப் பதிவேடு
(ஈ) கொடுப்பனவுகள்	404,700	விலைப்பட்டியல்கள்
(உ) 84 முதியோர் குழுக்களுக்காக ரூபா 5000 படி காசு வழங்குதல்	420,000	பணம் பெறப்பட்டமையை உறுதிப்படுத்தல்
(ஊ) பிரதேச செயலகங்களுக்கு அனுப்பப்பட்ட காசு	185,000	பணம் பெறப்பட்டமையை உறுதிப்படுத்தல்

(எ)	முதியோர் புனரமைத்தல்	இல்லங்களை	225,000	தொழில்நுட்ப அறிக்கை	உத்தியோகத்தரின்
			800,000	பற்றுச்சீட்டு, செயல்முன்னேற்ற அறிக்கை	மற்றும்

1.2.3 சட்டங்கள், விதிகள், நிதிப்பிரமாணங்கள் மற்றும் முகாமைத்துவ தீர்மானங்களுடன் இணங்கி ஒழுகாமை

பின்வரும் சட்டங்கள், விதிகள், நிதிப்பிரமாணங்கள் போன்றவற்றுடனான இணக்கமின்மைகள் அவதானிக்கப்பட்டன.

	சட்டங்கள், விதிகள், பிரமாணங்கள் என்பவற்றுடனான தொடர்பு	பெறுமதி	இணங்காமைகள்
	-----	-----	-----
(அ)	நிதிப்பிரமாணம்	ரூபா	
(i)	நி.பி. 371(2)(இ)	29,382	வழங்கப்பட்ட முற்பணம் அச்செயற்பாடு நிறைவுபெற்றதும் உடனடியாகத் தீர்க்கப்பட வேண்டிய போதிலும் 06 சந்தர்ப்பங்களின் போது வழங்கப்பட்ட முற்பணம் தாமதித்து தீர்க்கப்பட்டிருந்தன.
(ii)	நி.பி 396	14,800	வழங்கப்பட்டு காலாவதியான காசோலைகள் தொடர்பாக நிதிப்பிரமாணத்தின் பிரகாரம் நடவடிக்கை எடுக்கப்பட்டிருக்க வில்லை.

2. நிதி மீளாய்வு

2.1 நிதி விளைவு

சமர்ப்பிக்கப்பட்ட நிதிக் கூற்றுக்களின் பிரகாரம் 2012 திசெம்பர் 31 ஆந் திகதியில் முடிவுற்ற ஆண்டிற்கான சபையின் செயற்பாட்டு நடவடிக்கைகளின் நிதி விளைவு ரூபா 12,176,526 ஆன பற்றாக்குறையாக இருந்ததுடன் அதற்கு நேரொத்த முன்னைய ஆண்டின் நிதி விளைவு ரூபா 1,654,462 ஆன பற்றாக்குறையாக இருந்தது. அதன் பிரகாரம் முன்னைய ஆண்டுடன் ஒப்பிடுகையில் மீளாய்வாண்டிற்கான நிதி விளைவுகளில் ரூபா 10,522,064 தொகையான வீழ்ச்சி அவதானிக்கப்பட்டது. இவ் வீழ்ச்சிக்கு முன்னைய ஆண்டுடன் ஒப்பிடுகையில் மீளாய்வாண்டின் போது அரசாங்க மானியம் ரூபா 9,744,471 இனால் குறைவடைந்தமை, ஆளணி வேதனங்கள் ரூபா 6,696,701 இனால் அதிகரித்தமை மற்றும் ஏனைய செயற்பாட்டுச் செலவினம் ரூபா 177,534,680 இனால் அதிகரித்தமை பிரதானமாகத் தாக்கமளித்திருந்தன.

3. செயற்பாட்டு மீளாய்வு

3.1 செயலாற்றல்

2012 ஆம் ஆண்டின் போது முதியோருக்கான தேசிய சபையின் வருடாந்த செயல்நடவடிக்கைத் திட்டத்தின் பிரகாரம் நிறைவேற்றுவதற்கு எதிர்பார்க்கப்பட்ட செயற்பாடுகள் மற்றும் நிறைவேற்றப்பட்ட செயற்பாடுகள் தொடர்பாக பின்வரும் அவதானிப்புக்கள் மேற்கொள்ளப்படுகின்றன.

(அ) முதியோர் குழுக்கு நிதியுதவிகளை வழங்குதல்

(i) மீளாய்வாண்டின் செயல்நடவடிக்கை திட்டத்தின் பிரகாரம் 570 கிராமிய முதியோர் குழுக்கள் மற்றும் பிரதேச மட்டத்தில் 20 முதியோர் குழுக்கள் என 590 குழுக்களுக்காக ரூபா 2,800,000 தொகையான நிதியுதவியை வழங்குவதற்கு இலக்கிடப்பட்டிருந்ததுடன், உள்ளவாறாக கிராமிய மட்டத்தில் 09 குழுக்களுக்காக ரூபா 67,500 தொகையும், பிரதேச மட்டத்தில் 378 முதியோர் குழுக்களுக்காக ரூபா 5,000 படி ரூபா 1,890,000 தொகையும் ஆக ரூபா 1,957,500 கூட்டுத்தொகையான

நிதியுதவி வழங்கப்பட்டிருந்தமையினால் எதிர்பார்க்கப்பட்ட இலக்கு அடையப்பட்டிருக்கவில்லை.

- (ii) 110 முதியோர் குழுக்களுக்காக ரூபா 550,000 தொகை மீளாய்வாண்டின் போது செலுத்தப்பட்டிருந்த போதிலும் அந்தக் குழுக்களினால் ஆகக் குறைந்த மீதியாகப் பேணப்பட வேண்டிய ரூபா 3,500 தொகை பேணப்படுகின்றமை உறுதிப்படுத்தப்பட்டிருக்கவில்லை.

(ஆ) முதியோர் அடையாள அட்டை வழங்குதல்

- (i) வழங்குவதற்கு எதிர்பார்க்கப்பட்ட 50,000 அடையாள அட்டைகளுக்காக ரூபா 920,000 தொகையான நிதியேற்பாடு வழங்கப்பட்டிருந்ததுடன் வழங்கப்பட்ட 17,119 அடையாள அட்டைகளுக்காக ரூபா 485,287 தொகை செலவிடப்பட்டிருந்தது. அதன் பிரகாரம் 34 சதவீதமான பெளதீக செயல்முன்னேற்றமும் 53 சதவீதமான நிதி செயல்முன்னேற்றமும் பெறப்பட்டிருந்தன.
- (ii) ஒரு படப்பிரதிக்காக ரூபா 25 படி செலுத்துவதற்குத் தீர்மானிக்கப்பட்டிருந்ததுடன் அதற்கு முரணாக 2,122 படப்பிரதிகளுக்காக ரூபா 34,095 தொகை மேலதிகமாகச் செலுத்தப்பட்டிருந்தது.
- (iii) விநியோகிக்கப்பட்ட முதியோர் அடையாள அட்டை தொடர்பாக பிரதேச செயலகங்களிடமிருந்து தகவல்கள் பெற்றுக்கொள்ளப்பட்டிருக்கவில்லை.

(இ) பகல் நேர முதியோர் நிலையங்களுக்காக பணத்தை ஈடுபடுத்தல்

- (i) மீளாய்வாண்டின் போது 36 பகல் நேர முதியோர் நிலையங்களுக்காக ரூபா 800,000 தொகையான நிதியேற்பாடு வழங்கப்பட்டிருந்ததுடன் 16 பகல் நேர முதியோர் நிலையங்களிற்கு ரூபா 400,000 தொகை செலவிடப்பட்டிருந்தன. அதன் பிரகாரம் நிதியேற்பாட்டை வழங்குவதற்கு மதிப்பிடப்பட்ட பகல் நேர நிலையங்களின் எண்ணிக்கையில் 20 நிலையங்களுக்கு அவ்வாறு நிதியேற்பாட்டை வழங்க முடியாதிருந்தது.

(ii) மீளாய்வாண்டின் போது பகல் நேர நிலையங்களுக்கு உபகரணங்களை வழங்குவதற்காக ரூபா 25,000 படி 13 பிரதேச செயலகங்களில் அமைக்கப்பட்டிருந்த 16 பகல் நேர நிலையங்களுக்கு ரூபா 400,000 தொகை செலவிடப்பட்டிருந்தன. அப் பணம் உரிய செயற்பாடுகளில் ஈடுபடுத்தப்பட்டமைக்கான எழுத்து மூல உறுதிப்படுத்தல்கள் சமர்ப்பிக்கப்படவில்லை.

(ஈ) அச்சிடல் செயற்பாடுகள்

மீளாய்வாண்டின் போது அச்சிடல் செயற்பாடுகளுக்காக வருடாந்த செயல் நடவடிக்கைத் திட்டத்தின் பிரகாரம் முதியோர்களின் உரிமைகளைப் பாதுகாத்தல் திருத்தப்பட்ட அதிகாரச்சட்டத்தில் 5,000 பிரதிகளை அச்சிட்டு பகிர்ந்தளிப்பதற்கும், 1000 முதியோர் நாளிதழ்களை அச்சிடுவதற்காகவும் ரூபா 600,000 தொகையான நிதியேற்பாடு வழங்கப்பட்டிருந்த போதிலும் அந்த அதிகாரச்சட்டத்தின் பிரதிகள் அச்சிடப்பட்டிருக்காததுடன் 1,000 முதியோர் நாளிதழ்கள் அச்சிடப்பட்டிருந்தன. செயல்நடவடிக்கைத் திட்டத்தில் உள்ளடக்கப்படாத 150,000 அடையாள அட்டைகளும், 1,777 ஆண்டறிக்கைகளும் அச்சிடப்பட்டிருந்தன. முன்னைய ஆண்டின் செயல்நடவடிக்கைத் திட்டத்திலும் முதியோர் திருத்தப்பட்ட அதிகாரச்சட்டத்தின் 5,000 பிரதிகளை அச்சிடுவதற்குத் திட்டமிடப்பட்டிருந்த போதிலும் இவ்வாண்டின் போதும் அச்செயற்பாடுகள் நிறைவேற்றப்பட்டிருக்கவில்லை.

(உ) அறிவூட்டுதல் மற்றும் பயிற்சி நிகழ்ச்சித்திட்டங்களை நடாத்துதல்

மீளாய்வாண்டின் போது 128 அறிவூட்டுதல் மற்றும் பயிற்சி நிகழ்ச்சித்திட்டங்களை நடாத்துவதற்குத் திட்டமிடப்பட்டிருந்த போதிலும் 08 நிகழ்ச்சித்திட்டங்கள் மாத்திரம் நடாத்தப்பட்டிருந்தன. மீளாய்வாண்டின் அறிவூட்டுதல் மற்றும் பயிற்சி நிகழ்ச்சித்திட்டங்கள் தொடர்பான விபரம் கீழே காண்பிக்கப்படுகின்றது.

அறிவுட்டூதல் மற்றும் பயிற்சி நிகழ்ச்சித்திட்டங்கள்	நடத்துவதற்கு எதிர்பார்க்கப்பட்ட நிகழ்ச்சித்திட்டங்க ளின் எண்ணிக்கை	நடாத்தப்பட்ட நிகழ்ச்சித்திட்டங் களின் எண்ணிக்கை	எதிர்பார்க்கப்பட்ட இலக்கின் சதவீதமாக நிறைவேற்றப்பட்ட நிகழ்ச்சித்திட்டங்களின் எண்ணிக்கை
			%
பிரதேச மட்டத்தில் முதியோர் அறிவுட்டல்	100	02	02
வீடுகள் மட்டத்தில் தாதியர் சேவையினை வழங்குவதற்கு தொழிலாளர்களுக்கு பயிற்சியளித்தல் பாடநெறியை நடாத்துதல்	04	01	25
ஆலோசனை நிகழ்ச்சித்திட்டம்	20	04	20
ஓய்வு முன் நிகழ்ச்சித்திட்டம்	04	01	25
	128	08	06

(ஊ) ஓய்வு முன் செயலமர்வு பொலீஸ் திணைக்களத்தின் 225 பேருக்காக நடாத்தப்பட்டிருந்த போதிலும் பங்குபற்றிய தரப்பினரை விட அதிகளவானோருக்காக உணவு வழங்கப்பட்டமையின் காரணமாக ரூபா 49,014 தொகையான மேலதிகச் செலவினம் செய்யப்பட்டிருந்தது. எதிர்பார்க்காத சில உத்தியோகத்தர்களின் வருகையே மேற்கூறப்பட்டமைக்கான காரணம் என தலைவரினால் எனக்கு அறிவிக்கப்பட்டிருந்தது.

(எ) கண் வில்லைகளைக் கொள்வனவு செய்தலும் பகிர்ந்தளித்தலும்

மீளாய்வாண்டின் போது 1,800 கண் வில்லைகளும் 60 கேட்டல் உபகரணங்களும் நோயாளர்களுக்கு வழங்குவதற்கு திட்டமிடப்பட்டிருந்த போதிலும் ஆண்டின் போது உதவிபெறுனர்களுக்கு 1,064 கண் வில்லைகள் மற்றும் 26 கேட்டல் உபகரணங்கள் மாத்திரம் விநியோகிக்கப்பட்டமையினால் திட்டமிடப்பட்ட இலக்கு அடையப்பட்டிருக்கவில்லை. போதியளவான

நிதியேற்பாடு இன்மையினால் இலக்குகளை அடைய முடியாதிருந்தாக தலைவரினால் எனக்கு அறிவிக்கப்பட்டிருந்தது.

(ஏ) சர்வதேச முதியோர் தின விழா - 2012

2012 ஒக்தோபர் 01 ஆந் திகதி சர்வதேச முதியோர் தின விழா நடாத்தப்பட்டிருந்ததுடன் அது தொடர்பாக பின்வரும் அவதானிப்புக்கள் மேற்கொள்ளப்படுகின்றன.

- (i) சர்வதேச முதியோர் தின விழாவிற்கான செலவின மதிப்பீடு பொறுப்பு வாய்ந்த உத்தியோகத்தரினால் அங்கீகரிக்கப்பட்டிருக்கவில்லை.
- (ii) விழாவிற்காக மதிப்பீடு செய்யப்பட்ட ரூபா 2,673,211 தொகையையும் ஏற்பட்ட செலவினமான ரூபா 791,448 தொகையையும் இணக்கஞ் செய்த போது ரூபா 1,881,763 தொகையான மிகை மதிப்பீடு தயாரிக்கப்பட்டிருந்தது.
- (iii) 50 பிரதேச செயலகங்களில் முதியோர் தினத்தைக் கொண்டாடுவதற்காக செலவிடப்பட்ட ரூபா 791,448 தொகை தொடர்பான உறுதிப்படுத்தல்கள் பெறப்பட்டிருக்கவில்லை.

(ஐ) முதியோர் இல்லங்களை புனரமைப்பதற்காக உதவி வழங்குதல்

மீளாய்வாண்டின் போது 20 முதியோர் இல்லங்களின் புனரமைப்பு தொடர்பாக பின்வரும் அவதானிப்புக்கள் மேற்கொள்ளப்பட்டன.

- (i) எம்பிலிப்பிட்டிய வளல்கொட சரண செவன முதியோர் இல்லத்தில் நோயாளர் அறையொன்றை நிர்மாணிப்பதற்காக ரூபா 998,000 தொகை சப்ரகமுவ மாகாண சமூக சேவைகள் பணிப்பாளருக்கு அனுப்பப்பட்டிருந்த போதிலும் அச் செயற்பாடுகள் தொடர்பான ஒப்பந்த உடன்படிக்கை சமர்ப்பிக்கப்பட்டிருக்கவில்லை.

- (ii) முதியோர் இல்லங்களை நிர்மாணித்தல் தொடர்பாகவும் புனரமைப்பு நடவடிக்கைகளுக்காகவும் வழங்கப்பட்ட ரூபா 7,221,513 தொகை தொடர்பாக உரிய செயற்பாடுகள் பூர்த்தி செய்யப்பட்டமைக்கு தொழில்நுட்ப உத்தியோகத்தரினால் உறுதிப்படுத்தப்பட்ட வேலை அறிக்கை மீளாய்வாண்டின் இறுதிவரையிலும் அனுப்பப்பட்டிருக்கவில்லை.

(ஓ) முதியோர் படி செலுத்துதல்

70 வயதைத் தாண்டிய குறைந்த வருமானம் பெறும் நபர்களுக்கு ரூபா 1,000 மாதாந்த படியாக 2012 யூன் மாதம் தொடக்கம் செலுத்துவதற்காக சமூக சேவைகள் அமைச்சினால் ரூபா 190,200,000 தொகை முதியோர் செயலகங்களுக்கு வழங்கப்பட்டிருந்தது. இப்பணத்தை உரிய நோக்கங்களுக்கு ஈடுபடுத்துதல் தொடர்பாக பின்வரும் அவதானிப்புகள் மேற்கொள்ளப்படுகின்றன.

- (i) 4,183 அடையாள அட்டைகள் வங்கிக்கு அனுப்பப்பட்டிருக்கவில்லை.
- (ii) 2012 யூன் மாத தரவுகளின் அடிப்படையில் கணப்பீடு செய்யப்பட்ட 2012 யூலை முதல் ஒக்டோபர் வரையான 04 மாத காலத்திற்காக 182,379 நலனாளிகளுக்கு முதியோர் படியாக ரூபா 729,516,000 தொகை செலுத்துவதற்கான நிதியேற்பாடு கிடைத்திருக்கவில்லை.

(ஔ) 2000 இன் 09 ஆம் இலக்க முதியோர்களின் உரிமைகளைப் பாதுகாக்கும் அதிகாரசட்டத்தின் 13 ஆம் பிரிவில் உள்ளடக்கப்பட்ட பின்வரும் செயற்பாடுகள் நிறைவேற்றப்பட்டிருக்கவில்லை.

- (i) முதியோர்கள் தொடர்பாக சரியானதும் நாளதுவரையானதுமான புள்ளிவிபரங்களைப் பேணுதல்.
- (ii) முதியோர்களுக்காக வைத்தியக் காப்புறுதி நலன் திட்டத்தை அறிமுகப்படுத்துதலும் செயற்படுத்தலும்.
- (iii) முதியோர்கள் அறிந்துகொள்ளும் பொருட்டு முதியோர்களுக்கான சம்பளங்களைச் செலுத்துதல் மற்றும் சம்பளம் செலுத்தாத தொழில்

சந்தர்ப்பங்கள் தொடர்பான பெயர்ப் பட்டியலைப் பேணுதல் மற்றும் இயலுமான எல்லா சந்தர்ப்பங்களிலும் அவர்களுக்கு வருமானத்தை ஈட்டித்தருகின்ற தொழிலில் ஈடுபடுவதற்கு உதவுதல்

- (iv) பொதுமக்கள் அறிந்து கொள்வதற்காக முதியோர்களின் இயலுமை மற்றும் திறன்களை உள்ளடக்கி அவர்கள் தொடர்பான பெயர்ப் பட்டியலைப் பேணுதல்.

3.2 செயற்பாட்டு செயற்திறனின்மைகள்

மவ்பிய செவன முதியோர் இல்லத்தை நிர்மாணிக்கும் செயற்பாடுகள் குகுளேகம வடக்கு சமுர்த்தி படையணிக்கு கையளிக்கப்பட்டிருந்ததுடன் அதற்காக ரூபா 894,680 தொகை அங்கீகரிக்கப்பட்டிருந்தது. உரிய நிர்மாணங்கள் தொடர்பாக விலைப்பட்டியலை அங்கீகரிக்கப்பட்ட கணியப் பட்டியலுடன் ஒப்பீடு செய்த போது பின்வரும் வேறுபாடுகள் வெளிப்படுத்தப்பட்டன.

- (அ) அங்கீகரிக்கப்பட்ட கணியப் பட்டியலில் ரூபா 513,127 பெறுமதியான இரண்டு விடயங்கள் கைவிடப்பட்டிருந்தன.

- (ஆ) 6 விடயங்கள் தொடர்பாக மதிப்பீடு செய்யப்பட்ட கணியப் பட்டியலுடன் ஒப்பீடு செய்த போது 929.23 அலகுகளால் மிகைத்திருந்ததுடன் அதற்காக ரூபா 528,166 தொகை மேலதிகமாகச் செலவிடப்பட்டிருந்தது.

4. கணக்களிப்பொறுப்பும் நல்லாளுகையும்

4.1 கூட்டிணைந்த திட்டம்

2010 நவம்பர் 10 ஆந் திகதி நடைபெற்ற பொது முயற்சிகள் தொடர்பான செயற்குழுக் கூட்டக் குறிப்பின் 10 ஆம் கட்டளையின் கீழ் 2011 ஆம் ஆண்டு முதல் 2016 ஆம் ஆண்டு வரையான காலப்பகுதிக்குரிய செயல்நடவடிக்கைத் திட்டம் தயாரிக்க வேண்டும் என காண்பிக்கப்பட்டிருந்த போதிலும் தேசிய சபையினால் அக்காலப்பகுதிக்காக கூட்டிணைந்த திட்டம் தயாரிக்கப்பட்டிருந்தது.

4.2 உள்ளகக் கணக்காய்வு

மீளாய்வாண்டிற்காக தேசிய சயின் உள்ளகக் கணக்காய்வு சமூக சேவை அமைச்சின் உள்ளகக் கணக்காய்வுப் பிரிவினால் மேற்கொள்ளப்பட்டிருந்தது.

4.3 பாதீட்டுக் கட்டுப்பாடு

பாதிடப்பட்ட வருமானத்திற்கும் செலவினத்திற்கும் மற்றும் உள்ளவாறான வருமானத்திற்கும் செலவினத்திற்கும் இடையே 12 சதவீதம் தொடக்கம் 374 சதவீதம் வரையான வீச்சில் முரண்கள் அவதானிக்கப்பட்டமையினால் செயற்திறனான முகாமைத்துவக் கட்டுப்பாட்டு முறைமையாக பாதீட்டு ஈடுபடுத்தப்படுத்தப்பட்டிருக்கவில்லை.

5. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது சபைத் தலைவரின் கவனத்திற்குக் கொண்டுவரப்பட்டன. பின்வரும் கட்டுப்பாட்டு அம்சங்கள் தொடர்பாக விசேட கவனம் கோரப்படுகின்றது.

(அ) கணக்கீடு

(ஆ) கண் வில்லைகளை வழங்குதல்